

9 ta' April, 1954

Intballfin :

(S.S.T.C. Dr. L. A. Camilleri, LL.D., *President*;
L-Onor. Dr. A. J. Montanaro Gauci, C.B.E., LL.D.;
L-Onor. Dr. W. Harding, B.Litt., LL.D.

Francesco Chetcuti *versus* Perit Carmelo Micallef *ne. et.*

**"Land Arbitration Board" — Direttur tax-Xogħlijiet
Publiċi — Appell — Kompetenza — Danni — Art. 6
ta' l-Ordinanza XXXVI tal-1946 — Att XV tal-1952.**

Bl-emendi introdotti bl-Att XV ta' l-1952 lill-art. 6 ta' l-Ordinanza XXXVI ta' l-1946, relativa għall-Hatt u Tballit, gie mogħti appell lil Land Arbitration Board minn deċiżjonijiet mogħtija mid-Direttur tax-Xogħlijiet Publiċi, meta dan ikun ta ordni skond l-art. 2 ta' dik l-Ordinanza dwar xogħlijiet addizzjonali jew ipjontur mill-ġdid li dak l-uffiċjal jirritjen, raġjonevolment meħtieġu fir-rikostruzzjoni ta' bini.

Dawk l-emendi, però, ma humiex applikabili għall-każijiet fejn ordni simili jkun gie mogħti taht il-Ligijiet tal-Pulizija jew mhur taht l-art. 2 ta' l-imsemmija Ordinanza; u l-proċedura ġdida introdotta b'dawk l-emendi ma tapplikax f'dawk il-każijiet.

Għaldaqstant, b'hej jistabbilixxi l-kompens dovut għal danni sofferti mié-ċittadin fir-rikostruzzjoni ta' bini tiegħu minnabha ordni mogħti mid-Direttur tax-Xogħlijiet Publiċi mhur taht l-art. 2 ta' l-imsemmija Ordinanza baqa' kompetenti t-tribunal ordinarju, u mhux il-Land Arbitration Board; u dan indipendentement minn lull kwistjoni ta' dritt kweżit jew ta' retroattirita.

Il-Qorti — Rat ié-ċitazzjoni quddiem il-Prim'Awla tal-Qorti Ċivili, li biha l-attur, peress illi, in eżekuzzjoni tal-fa-

koltajiet mogħtija mill-ligi lill-konvenuti, l-instanti ġie infurmat illi ma setgħax jibni l-fondi nru. 11 u 12 Old Mill Street, Mosta, fejn kienu, iżda kellu jibnihom iżjed 'il ġewwa, stante li t-triq kiénet sejra tigi mwessa': u peress li l-instanti, in konformità tat-tibdil fil-pjan regolatur, bena l-fond tiegħu, li kien ġie demolit bil-ghemil tal-ghadu, fil-linja tat-triq kif mibdula; u peress li minhabba dan huwa tilef il-valur ta' l-art lillu meħuda, u kellu jeroga spejjeż żejda għall-konstruzzjoni ta' pedamenti ġodda, u l-area rimanenti naqset fil-valur stante n-nuqqas ta' spazju, u sofra danni oħra li jġu privati; u peress li l-konvenuti ma hadu lebdha pass biex jistgħu jsimu l-likwidazzjoni u l-pagament ta' l-ammont dovut lill-instanti, non ostanti li ġew interpellati għalidazzjoniem li jagħmlu dan; premissi d-dikjarazzjonijiet neċessari u, jekk hekk b'żonn, speċjalment dik tar-responsabilità tal-konvenuti għall-kumpens u danni fuq indikati, u l-provvedimenti kollha neċessarji u konsegwenzjali li huma attinenti għall-każ, talab li jiġi likwidat il-kumpens u danni kollha dovuti mill-konvenuti lill-instanti skond il-ligi għar-raġun jiet fuq insonnanija, anki jekk hekk b'żonn b'opra ta' periti nommandi. Bl-ispejjeż, inklużi dawk ta' l-ittra uffiċjali tad-9 ta' Frar 1951, kontra l-konvenuti;

Omissis:

Rat id-deċiżjoni mogħtija minn dik il-Qorti fit-2 ta' Ottubru 1953, li biha ddikjarat ruħha inkompetenti għall-finijiet tal-ligi, bl-ispejjeż terz għall-attur u żewġ terzi għall-konvenuti nomine; wara li kkunsidrat;

Illu fit-trattazzjoni orali tal-kawża, fit-23 ta' April 1953, id-difensur tal-konvenuti sottometta li l-Art XV ta' l-1952, u kwindi anki l-Press Notice nru. 2 ta' dik is-sena, saru bi skop ta' utilità **publika** u għandhom forza retroattiva, b'mod li din il-Qorti mhijiex iżjed kompetenti biex tillikwida l-kumpens mitlub mill-attur;

Illu, dwar dina s-sottomissjoni, il-Qorti tosserva li b'dak l-Att ġiet miżjuda mal-ligi prinċipali relattiva għall-Hatt u Tbatil (Ordinanza XXXVI ta' l-1946) id-dispożizzjoni ta' l-art. 6, li biha "**ix-xogħlijiet addizzjonali jew pjantar mill-ġdid** (bhal dawk in kwistjoni) raġjonevolment meħtġim, jiġu de-

terminati mid-Direttur tax-Xoghlijiet Publiċi, u n-nefqa għax-xoghlijiet raġjonevolment mehtieġa għal dan l-iskop, li tteċċedi l-ammont tal-kumpens li jiġihallas mill-Kummissjoni dwar il-Hsarat tal-Gwerra, għandha tiġihallas mid-Direttur tax-Xoghlijiet Publiċi....."; u kull persuna aggravata b'deċiżjoni bħal dik ta' l-insemmi Direttur, tista' tappella minnha quddiem il-Board ta' l-Arbitraġġ dwar Artijiet imwaqqaf bl-art. 21 ta' l-Ordinanza dwar l-Akkwist ta' Artijiet għal Skopijiet Publiċi (Kap. 136), li d-deċiżjoni tiegħu tkun finali;

Illi fl-Att fuq riferit ma hemmx l-hekk imsejha "klawsola transitorja", u għalhekk jehtieġ li jiġi eżaminat jekk, fl-assenza ta' din il-klawsola, il-liġi għandhiex tiġi applikata għall-każi introdotti wara l-promulgazzjoni tagħha, jew għandhiex tirretroaġixxi anki għall-każi li kienu jeżistu minn qabel;

«Illi ma jistax ikun hemm dubju li si tratta ta' liġi ta' ordni publiku, li saret fl-interess generali tas-soċjetà. Hija liġi li ddeterminat procedura għda, irregolat il-gerarkija ta' l-awtoritajiet publiċi, u, fil-waqt li kkonferiet lid-Direttur tax-Xoghlijiet Publiċi l-poteri fuq miġjuba, giet aboliet l-awtorità ta' dina l-Qorti;

Issa, skond id-dottrina, "le forme procedurali non possono, per regola generale, formare oggetto di diritto; epperò il modo di continuare una procedura incominciata rimane al solo arbitrio della legge" (Għabba, Retroattività delle Leggi, Vol. IV, pag. 426). Ta' l-istess fehwa hu Pacifici Manzoni:— "Le leggi di procedura, regolando la forma dei giudizi, si applicano immediatamente anche alle azioni dipendenti da diritti acquistati anteriormente, non solo nei giudizi che si promuoveranno dopo l'attuazione di dette leggi, ma anche a quelli che allo stesso momento si trovino già in corso" (Istituzioni, Vol I, para. 66, pag. 157, ediz. 1860);

In kwantu imbagħad, il-liġi in diskussjoni irregolat il-poteri ta' l-Awtoritajiet Publiċi, jgħid magistralment l-insemmi Għabba:— "È ovvio principio che le nuove leggi debbansi applicare non meno alle procedure già avviate, che a quelle da avviarsi, essendo cosa evidente che le autorità pubbliche sono istituite dallo Stato per ragioni di pubblico interesse, e

che i privati, lungi dall'aver diritto di procedere piuttosto davanti ad una autorità che ad un'altra, e composta e ordinata in un dato modo anzicchè in un altro, debbano riguardare come affatto indifferente ai loro interessi ciò che la legge stabilisce su tutti questi punti. Discende propriamente da tale principio che, abolita una qualunque autorità, le procedure debbano essere continuate davanti a quella che vi fu sostituita" (op. u vol. cit., pag. 432-433);

Illi għalhekk, biex liġi simili ma tkunx retroattiva, jehtieg li jkun hemm dispozizzjoni espressa fl-istess liġi; kif sar preċiżament fl-art. 7 tan-Notifikazzjoni tal-Gvern numru 327 tat-13 ta' Lulju 1945, li bih ġew sottratti għall-effetti ta' dik il-liġi dawk il-każi biss li kienu għ "finally adjudicated upon by any Court or Board"; mentri l-oħraju li kienu għadhom pendenti, jew mhux deċiżi b'sentenza irrevokabili, ġew assogġettati għal-liġi l-ġdida;

Illi f'dan is-sens ukoll hija l-interpretazzjoni l-aktar reċenti tal-Qrati tagħna, bażata fuq l-awtorità tal-Gabba (Kollez. XXX — 1 — 57);

Illi, taht dawn id-cirkustanzi, in forza ta' l-Att XV ta' l-1952, il-Qorti tinsab ezawtorata, u ma tistax tkompli tiehu konjizzjoni tal-kawża;

Illi, rigward il-kap ta' l-ispejjeż, jehtieg li dawn jiġu moderati, peress li, jekk minn naha tagħhom il-konvenuti ssollewaw l-eċċezzjoni wara li l-proċess kien pjenament istruwit, l-attur però kien jaf, jew kien inissu jkun jaf, bl-eżistenza tal-liġi l-ġdida;

Rat in-nota ta' l-appell ta' l-attur, u rat il-petizzjoni tiegħu fejn talab li s-sentenza fuq imsemmija tiġi revokata in kwantu dik il-Qorti ddiċjarat ruħha inkompetenti biex tiehu konjizzjoni tal-kawża u kkundannat lill-attur iħallas terza parti tal-ispejjeż ġudizzjarji, u tiġi konfermata għall-kumpliment, u għalhekk jiġi dikijarat li l-Prim'Awla tal-Qorti Civili hija kompetenti skond il-liġi f'din il-kawża, u jiġu mogħtija l-provvedimenti nierzqa għall-kontinwazzjoni u deċiżjoni tal-kawża fil-mertu; bl-ispejjeż taż-żewġ istanzi kontra l-konvenuti appellati;

Omissis;

Ikkunsidrat ;

Illi, kif jidher mid-dokument eżibit fil-fol. 35 tal-proċess, l-appellant fit-12 ta' Awwissu 1948 informa lid-Dipartiment tax-Xogholijiet Pubbliċi li kellu hsieb "to reconstruct the front wall of his property at 11/13, Mill Street, Mosta," u b'ittra tad-9 ta' Settembru 1948 id-Direttur ta' l-imsemmi Dipartiment infurmah li l-Gvern "has ordered that the new wall be constructed within the line shown in red on the plan hereunder". L-appellant bena l-fond tiegħu in konformità ma' dak l-ordni; u peress li, mhabba f'hekk, rief il-valur ta' l-art lillu mehuda, u kellu jagħmel spejje-ż żejda għall-kostruzzjoni ta' pedamenti godda, u l-area rimanenti tiffet mill-valur minhabba n-nuqqas ta' spazju, gieb il-quddiem din il-kawża, fejn talab il-likwidazzjoni tal-kumpens lillu dovut għar-raġunijiet fuq imsemmijin. Fil-kors ta' dina l-kawża, u preċiżament fis-16 ta' April 1952, gie promulgat l-Att nru. XV tal-1952, emendanti l-Ordinanza nru. XXXVI tal-1946, u mhabba d-dispożizzjonijiet hemm kontenuti l-Ewwel Qorti dehrilha li ma kienetx iżjed kompetenti biex tillikwida l-kumpens mitlub mill-attur;

Ikkunsidrat ;

Illi bl-emenda appportata bl-Att nru. XV tal-1952 lill-art. 6 ta' l-Ordinanza nru. XXXVI tal-1946, gie mogħti d-dritt ta' l-appell quddiem il-Land Arbitration Board mid-deċiżjoni tad-Direttur tax-Xogholijiet Pubbliċi, meta l-ordni jkun gie minnu mogħti skond l-art. 2 ta' l-imsemmija Ordinanza. Fil-każ in eżami, l-ordni tad-Direttur tax-Xogholijiet Pubbliċi (fol. 35) gie mogħti taht l-art. 4 u 5 tal-LL. tal-Pulizija, u ma seta' qatt gie mogħti taht l-art. 2 tal-Ordinanza nru. XXXVI tal-1946; għalhekk fis-sena 1948, meta gie mogħti dak l-ordni, dik id-dispożizzjoni tal-ligi kellha l-limitazzjoni stabbilita mix-"schedule" hemm imsemmija, li ma kienetx tawtorizza lid-Direttur tax-Xogholijiet Pubbliċi jgħroġ ordnijiet simili għall-Area tal-Mosta, fejn jinsab il-bini msemmi fl-att tač-ċitazzjoni. Wars l-brug ta' l-imsemmi ordni (fol. 35) l-appellant, kif ingħad fuq, ta bidu għax-xogholijiet ta' rikostruzzjoni, u uniforma ruħu ma' dak li bl-istess ordni gie lillu ngunt; u l-bini kollu kien ilu smien leat

meta għe promulgat l-imsemmi Att nru. XV tal-1952, li bih għet krea ta' procedura għdida li għandha tiġi segwita "qabel" ma jsara x-xogħolijiet hemm konempanti, kif jidher ukoll mill-Press Notice No. 2 tal-1952 (fol. 100). L-emendi li saru bl-Att nru. XV tal-1952 ma setgħux ikunu applikabili għall-każ in eżami; tant għaliex, kif għa fuq għe rilevat, l-ordni fuq imsemmi tad-Direttur tax-Xogħolijiet Pubbliċi ma għiex, u ma setgħax jiġi, mahruġ taft l-art. 2 ta' l-Ordinanza XXXVI tal-1946, kemm minhabba l-impossibilita' ta' l-applikazzjoni tal-procedura l-għdida bl-istess emendi introdotta; u dan apparti ragunijiet oħra, bhal dawk tad-drift kweżit akkompat m il-appellanti u tar-ret-roattività ta' l-imsemmija emendi żvoit fis-sentenza appellata, li din il-Qorti ma jidhrilhiex li huwa l-każ li jiġu diskussi u riżo-tti;

Għar-ragunijiet fuq miġjuba, il-Prim'Awla tal-Qorti Civili tal-Maestà Tagħha r-Regina hija kompetenti biex tiehu konjizzjoni ta' din il-kawża, kif espressament dispost fl-imsemmi art. 5 tal-Ligijiet tal-Pulizija;

Għaldaqshekk;

Tilqa' l-appell, billi tirevoka s-sentenza appellata, u tid-dikjara li l-Prim'Awla tal-Qorti Civili tal-Maestà Tagħha r-Regina hija kompetenti biex tiehu konjizzjoni ta' din il-kawża; bl-ispejjeż kontra l-konvenuti nomine. U tordna li l-atti jiġu rinvi-jati lil dik il-Qorti għat-trattazzjoni u definizzjoni tal-meritu.